

ਵਿਸ਼ਾ:- ਨਗਰ ਨਿਗਮ, ਜਲੰਧਰ ਵਿਖੇ ਸਫਾਈ ਸੇਵਕਾਂ, ਸੀਵਰਮੈਨਾਂ, ਮਾਲੀਆਂ ਅਤੇ ਫਿਟਰ ਕੁਲੀਆਂ ਦੀ ਨਵੀਂ ਭਰਤੀ ਕਰਨ ਸੰਬੰਧੀ ।

ਪੜ੍ਹਿਆ ਨੋਟ ਅਮਲਾ ਸੁਪਰਡੰਟ ਕਿ ਉਪਰੋਕਤ ਸੰਬੰਧੀ ਰਿਪੋਰਟ ਕੀਤੀ ਜਾਂਦੀ ਹੈ ਕਿ ਜਲੰਧਰ ਸ਼ਹਿਰ ਦੀ ਹੱਦ ਪਿਛਲੇ ਕੁਝ ਸਾਲਾਂ ਵਿੱਚ ਵੱਧ ਗਈ ਹੈ ਅਤੇ ਇਸ ਸ਼ਹਿਰ ਦੇ ਕੁੱਲ ਵਾਰਡ 60 ਤੋਂ ਵੱਧ ਕੇ 80 ਹੋ ਗਏ ਹਨ ਅਤੇ ਅਗਲੇ ਸਾਲ ਤੱਕ ਵਾਰਡਾਂ ਦੀ ਕੁੱਲ ਗਿਣਤੀ 85 ਹੋ ਜਾਵੇਗੀ ਅਤੇ ਇਸ ਤੋਂ ਇਲਾਵਾ 11 ਨਵੇਂ ਪਿੰਡ ਅਤੇ ਅਰਬਨ ਅਸਟੇਟ (ਫੇਸ-1 ਅਤੇ 2) ਅਤੇ ਛੋਟੀ ਬਾਰਾਦਰੀ (ਪਾਰਟ-1 ਅਤੇ 2) ਵੀ ਨਗਰ ਨਿਗਮ ਦੀ ਹੱਦ ਵਿੱਚ ਸ਼ਾਮਲ ਹੋ ਗਏ ਹਨ ਅਤੇ ਸ਼ਹਿਰ ਦੀ ਅਬਾਦੀ ਵਿੱਚ ਵੀ ਕਾਫੀ ਵਾਧਾ ਹੋ ਗਿਆ ਹੈ। ਪ੍ਰੰਤੂ ਸਾਲ 1995 ਤੋਂ ਬਾਅਦ ਨਗਰ ਨਿਗਮ, ਜਲੰਧਰ ਵਿਖੇ ਨਵੀਂ ਭਰਤੀ ਨਹੀਂ ਕੀਤੀ ਗਈ ਹੈ ਅਤੇ ਨਾ ਹੀ ਨਵੀਆਂ ਅਸਾਮੀਆਂ ਦੀ ਰਚਨਾ ਕੀਤੀ ਗਈ ਹੈ, ਜਿਸ ਕਾਰਣ ਸਟਾਫ ਦੀ ਕਾਫੀ ਕਮੀ ਹੈ ਅਤੇ ਇਸਦੇ ਫਲਸਰੂਪ ਨਗਰ ਨਿਗਮ, ਜਲੰਧਰ ਅਧੀਨ ਪੈਂਦੇ ਇਲਾਕਿਆਂ ਵਿੱਚ ਸੀਵਰੇਜ਼, ਸਫਾਈ ਵਿਵਸਥਾ ਦੇ ਹਲਾਤ ਠੀਕ ਨਹੀਂ ਹਨ। ਇਸ ਦੇ ਨਾਲ ਹੀ ਸਵੱਛ ਭਾਰਤ ਮਿਸ਼ਨ ਅਧੀਨ ਸਵੱਛਤਾ ਸਰਵੇਖਣ ਵਿੱਚ ਸ਼ਹਿਰ ਦੀ ਰੈਂਕਿੰਗ ਵਿੱਚ ਵੀ ਜਲੰਧਰ ਕਾਫੀ ਪਿੱਛੇ ਜਾ ਰਿਹਾ ਹੈ। ਕਿਉਂਕਿ ਸਟਾਫ ਦੀ ਘਾਟ ਹੋਣ ਕਾਰਣ ਸ਼ਹਿਰ ਵਿੱਚ ਸੜਕਾਂ, ਪਾਰਕਾਂ ਦੀ ਸਫਾਈ, ਸੀਵਰੇਜ਼ ਦੀ ਸਫਾਈ ਮੁਕੰਮਲ ਤੌਰ ਤੇ ਨਹੀਂ ਹੋ ਰਹੀ ਅਤੇ ਐਨ.ਜੀ.ਟੀ. ਦੀਆਂ ਹਦਾਇਤਾਂ, ਦੀ ਪਾਲਣਾ ਕਰਨ ਵਿੱਚ ਵੀ ਮੁਸ਼ਕਿਲ ਆ ਰਹੀ ਹੈ। ਇਸ ਲਈ ਲੋਕ ਹਿੱਤ ਨੂੰ ਮੁੱਖ ਰੱਖਦੇ ਹੋਏ ਨਵੀਂ ਭਰਤੀ ਕਰਨੀ ਲੋੜੀਂਦੀ ਹੈ। ਨਵੀਂ ਭਰਤੀ ਕਰਨ ਹਿੱਤ ਨਗਰ ਨਿਗਮ ਦੀਆਂ ਵੱਖ-ਵੱਖ ਯੂਨੀਅਨਾਂ ਵੱਲੋਂ ਵੀ ਮੰਗ ਕੀਤੀ ਜਾ ਰਹੀ ਹੈ ਕਿ ਸ਼ਹਿਰ ਵਿੱਚ ਸੀਵਰੇਜ਼ ਅਤੇ ਸਫਾਈ ਵਿਵਸਥਾ ਨੂੰ ਸੁਚਾਰੂ ਢੰਗ ਨਾਲ ਚਲਾਉਣ ਲਈ ਨਵੀਂ ਭਰਤੀ ਕੀਤੀ ਜਾਵੇ। ਵੱਖ-ਵੱਖ ਸ਼ਾਖਾਵਾਂ ਵੱਲੋਂ ਪ੍ਰਾਪਤ ਰਿਪੋਰਟ ਅਨੁਸਾਰ ਫੀਲਡ ਵਿੱਚ ਕੰਮ ਕਰਨ ਵਾਲੇ ਸਫਾਈ ਕਾਮਿਆਂ ਦੀਆਂ ਅਸਾਮੀਆਂ ਦੀ ਮੌਜੂਦਾ ਸਥਿਤੀ ਹੇਠ ਅਨੁਸਾਰ ਹੈ:-

| ਲੜੀ ਨੰ: | ਅਸਾਮੀ ਦਾ ਨਾਮ | ਪ੍ਰਵਾਨਤ ਅਸਾਮੀਆਂ | ਭਰੀਆਂ ਅਸਾਮੀਆਂ | ਖਾਲੀ ਅਸਾਮੀਆਂ | ਜਿੰਨੀਆਂ ਅਸਾਮੀਆਂ ਭਰਨ ਦੀ ਲੋੜ ਹੈ। | ਖਾਲੀ ਅਸਾਮੀਆਂ ਭਰਨ ਉਪਰੰਤ ਆਉਣ ਵਾਲਾ ਮਹੀਨਾਵਾਰ ਲੱਗਭੱਗ ਖਰਚਾ (ਡੀ.ਸੀ. ਰੇਟਾਂ ਅਨੁਸਾਰ) |
|---------|-------------------|-----------------|---------------|--------------|--------------------------------|--|
| 1 | ਗਾਰਡਨ ਬੇਲਦਾਰ/ਮਾਲੀ | 453 | 47 | 406 | 406 | 73,08,000/- |
| 2 | ਸੀਵਰਮੈਨ | 510 | 345 | 165 | 165 | 29,70,000/- |
| 3 | ਸਫਾਈ ਸੇਵਕ | 2264 | 1824 | 440 | 440 | 79,20,000/- |
| 4 | ਫਿਟਰ ਕੁਲੀ | 53 | 28 | 25 | 25 | 4,50,000/- |
| 5 | ਰੋਡ ਬੇਲਦਾਰ | 203 | 43 | 160 | 160 | 28,80,000/- |
| 9 | ਕੁੱਲ ਖਰਚਾ | | | | | 2,15,28,000/- |

ਉਪਰੋਕਤ ਤੋਂ ਇਲਾਵਾ ਸਾਰੇ ਵਿਭਾਗਾਂ ਤੋਂ ਪ੍ਰਾਪਤ ਰਿਪੋਰਟ ਅਨੁਸਾਰ ਦਸੰਬਰ 2024 ਤੱਕ 216 ਕਰਮਚਾਰੀ ਸੇਵਾਮੁਕਤ ਹੋ ਰਹੇ ਹਨ, ਜਿਹਨਾਂ ਦੀ ਕੁੱਲ ਮੌਜੂਦਾ ਤਨਖਾਹ ਰੂ: 1,34,63,137/- ਹੈ। ਇਸ ਲਈ ਜੇਕਰ ਨਵੀਂ ਭਰਤੀ ਕੀਤੀ ਜਾਂਦੀ ਹੈ ਤਾਂ ਨਵੇਂ ਨਿਯੁਕਤ ਕੀਤੇ ਗਏ ਕਰਮਚਾਰੀਆਂ ਦੀ ਤਨਖਾਹ ਦੀ ਅਦਾਇਗੀ ਸੰਬੰਧੀ ਖਰਚਾ ਇਹਨਾਂ ਸੇਵਾਮੁਕਤੀਆਂ ਵਿਰੁੱਧ ਅਡਜਸਟ ਹੋ ਜਾਵੇਗਾ। ਇਸ ਤੋਂ ਇਲਾਵਾ ਇਹ ਵੀ ਰਿਪੋਰਟ ਕੀਤੀ ਜਾਂਦੀ ਹੈ ਕਿ ਇਹਨਾਂ ਅਸਾਮੀਆਂ ਦਾ ਖਰਚਾ ਬਜਟ ਉਪਬੰਧਾਂ ਵਿੱਚ ਪ੍ਰਵਾਨ ਹੈ।

ਉਪਰੋਕਤ ਤੱਥਾਂ ਨੂੰ ਧਿਆਨ ਵਿੱਚ ਰੱਖਦੇ ਹੋਏ ਨਗਰ ਨਿਗਮ, ਜਲੰਧਰ ਦੇ ਬਜਟ ਵਿੱਚ ਉਪਰੋਕਤ ਅਸਾਮੀਆਂ ਦੀ ਪ੍ਰਵਾਨਗੀ ਅਨੁਸਾਰ ਉਪਰੋਕਤ ਖਾਲੀ ਪਾਈਆਂ ਅਸਾਮੀਆਂ ਵਿਰੁੱਧ ਰੈਗੂਲਰ ਨਿਯੁਕਤੀ ਕਰਨ ਹਿੱਤ ਸਰਕਾਰ ਪਾਸੋਂ ਪ੍ਰਵਾਨਗੀ ਪ੍ਰਾਪਤ ਕਰਨੀ ਲੋੜੀਂਦੀ ਹੈ। ਇਸ ਲਈ ਜੇਕਰ ਪ੍ਰਵਾਨ ਹੋਵੇ ਤਾਂ ਉਪਰੋਕਤ ਅਸਾਮੀਆਂ ਤੇ ਯੋਗ ਵਿਧੀ ਰਾਹੀਂ ਰੈਗੂਲਰ ਭਰਤੀ ਕਰਨ ਹਿੱਤ ਮਤਾ ਪ੍ਰਵਾਨ ਕਰਵਾਉਣ ਹਿੱਤ ਉੱਚ ਅਧਿਕਾਰੀਆਂ ਦੀ ਪ੍ਰਵਾਨਗੀ ਪ੍ਰਾਪਤ ਕਰਨ ਦੀ ਤਜਵੀਜ਼ ਪੇਸ਼ ਹੈ ਜੀ। ਇਹਨਾਂ ਅਸਾਮੀਆਂ ਦਾ ਖਰਚਾ ਨਗਰ ਨਿਗਮ, ਜਲੰਧਰ ਦੇ ਬਜਟ ਉਪਬੰਧਾ ਅਨੁਸਾਰ ਕੀਤਾ ਜਾਵੇਗਾ। ਇੱਥੇ ਇਹ ਵਰਨਣ ਯੋਗ ਹੈ ਕਿ ਸਥਾਨਕ ਸਰਕਾਰ ਵਿਭਾਗ, ਪੰਜਾਬ, ਚੰਡੀਗੜ੍ਹ ਦੇ ਨੋਟੀਫੀਕੇਸ਼ਨ ਨੰ: 02.01.2023-5LG1/68 ਮਿਤੀ 25-01-2023 ਰਾਹੀਂ ਨਗਰ ਨਿਗਮ ਹਾਊਸ ਦੀ ਮਿਆਦ

ਮਿਤੀ 24.1.2023 ਨੂੰ ਖਤਮ ਹੋਣ ਉਪਰੰਤ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ-1976 ਦੀ ਧਾਰਾ 407-ਏ ਉੱਪ-ਧਾਰਾ-1 ਤਹਿਤ ਨਗਰ ਨਿਗਮ ਹਾਊਸ ਦੀਆਂ ਉਕਤ ਐਕਟ ਵਿੱਚ ਦਰਜ ਸਾਰੀਆਂ ਸ਼ਕਤੀਆਂ ਨੂੰ ਇਸਤੇਮਾਲ ਕਰਨ ਲਈ ਕਮਿਸ਼ਨਰ, ਨਗਰ ਨਿਗਮ ਨੂੰ ਬਤੌਰ ਐਡਮਿਨਿਸਟ੍ਰੇਟਰ ਨਿਯੁਕਤ ਕੀਤਾ ਹੈ। ਵਧੀਕ ਕਮਿਸ਼ਨਰ ਜੀ ਵਲੋਂ ਦਫਤਰੀ ਰਿਪੋਰਟ ਨਾਲ ਸਹਿਮਤੀ ਕਰਦੇ ਹੋਏ ਤਜਵੀਜ਼ ਦੀ ਪ੍ਰਸ਼ਾਸਕੀ ਪ੍ਰਵਾਨਗੀ ਦੇਣ ਦੀ ਸਿਫਾਰਸ਼ ਕੀਤੀ ਹੈ ਤਾਂ ਜੋ ਉਸ ਉਪਰੰਤ ਸਰਕਾਰ ਨੂੰ ਸੂਚਨਾ ਲਈ ਮਤਾ ਭੇਜਿਆ ਜਾ ਸਕੇ। ਜਿਸ ਨਾਲ ਕਮਿਸ਼ਨਰ ਜੀ ਨੇ ਸਹਿਮਤੀ ਹਸਤਾਖਰ ਕੀਤੇ ਹਨ।

ਤਜਵੀਜ਼ ਮਾਨਯੋਗ ਐਡਮਿਨਿਸਟ੍ਰੇਟਰ ਜੀ ਦੀ ਪ੍ਰਵਾਨਗੀ ਹਿਤ ਪੇਸ਼ ਹੈ ਜੀ।

ਫੈਸਲਾ:

ਪ੍ਰਵਾਨ ਹੈ।

ਸਹੀ/-ਅਦਿੱਤਿਆ ਉੱਪਲ, ਆਈ.ਏ.ਐਸ.

ਐਡਮਿਨਿਸਟ੍ਰੇਟਰ,

ਨਗਰ ਨਿਗਮ ਜਲੰਧਰ

10.1.2024